

O, ailənin yeganə övladı idi

Səxavət ölümün üstünə getdiyini bilsə də, əqidəsindən dönmədi

Xalqımız torpaqlarımızın azadlığı uğrunda gedən döyüşlərdə şəhid olan oğul və qızlarının xatirəsini həmişə əziz tutur, onları hörmətlə yad edir, dərin ehtiramla anır. Müstəqilliyimiz və suverenliyimiz uğrunda cəsarətlə, igidliklə vuruşan və bu yolda canından keçən şəhidlər heç vaxt unudulmur. Vətənin bu cəsur övladlarını dünyaya tanımaq və yad etmək üçün müxtəlif tədbirlər və anım mərasimləri keçirilir. Onların haqqında sənədli filmlər çəkilir, kitablar yazılır.

Şəhid Səxavət Rizvan oğlu Abbasov da yurdumuzun azadlığı uğrunda gedən döyüşlərdə canından keçmiş xalqımızın cəsur, igid övladlarından biridir. Onun həyat yolu ilə tanış olanda görürük ki, Səxavət qısa, amma şərəfli bir ömür yaşayıb. Bu ömür yolu gələcək nəsillər üçün örnək və qürur yeridir.

Səxavət Rizvan oğlu Abbasov 25 aprel 2000-ci ildə Abşeron rayonunun Xırdalan şəhərində dünyaya göz açıb. Şəhərdəki 1 nömrəli orta məktəbdə təhsil alıb. Məktəbi bitirdikdən bir müddət sonra böyük ruh yüksəkliyi ilə ordu sıralarına yollanıb. Əsgəri xidmətini cəbhə bölgəsində yerləşən hərbi hissədə yerinə yetirib. Vətənin əsgəri kimi üzərinə düşən bütün tapşırıqların öhdəsindən bacarıqla gəlib. Silahların və hərbi texnikaların sirlərinə dərinlən yiyələnib. Ürəyi Vətən əşqi ilə döyünən Səxavət 2019-cu ildə xidmətini uğurla başa vuraraq doğmalarının yanına alınıcaq, başıuca qayıdıb.

2020-ci il sentyabrın 29-da könüllü olaraq İkinci Qarabağ müharibəsinə, torpaqlarımızın azadlığı uğrunda döyüşə yollanıb. Onun döyüş yolu Füzuli rayonunun ərazisindən başlayıb. Xocavənd və Füzuli rayonlarının azadlığı uğrunda gedən döyüşlərdə öndə vuruşub. Sərrast atəşlə neçə-neçə qəsbkarı məhv edib. Füzuli rayonunun ərazisində yerləşən böyük strateji əhəmiyyətə malik Ərgünəşli yüksəkliyi uğrunda gedən əks-hücum əməliyyatında şəhid olub. Vətən qarşısındakı övladlıq borcunu şərəflə yerinə yetirib.

Vətən müharibəsində göstərdiyi igidliyə və qəhrəmanlığa görə Azərbaycan Respublikasının Prezidenti İlham Əliyevin müvafiq sərəncamları ilə Səxavət Rizvan oğlu Abba-



sov ölümündən sonra "İgidliyə görə", "Xocavəndin azad olunmasına görə", "Füzulinin azad olunmasına görə" medallarına layiq görülüb.

Arzuları bitib-tükənmirdi


Cəsur döyüşçü Səxavət Abbasov kimi igid oğullarla hamımız fəxr edirik. Çünki məhz belə vətənpərvər oğulların mərdliyi sayəsində torpaqlarımız işğalçılardan azad olundu. Vətən üçün bu cür cəsarətli övladlar böyüdüyünə görə şəhid analarına minnətdarıq. Səxavət kimi igid döyüşçülərin xatirəsi həmişə əziz tutulacaq, onlar heç vaxt unudulmayacaq, yaddan çıxarılmayacaq.

Şəhidin anası Maisə Abbasova oğlunun şərəfli ömür və döyüş yolundan söz açaraq dedi ki, Səxavət 11-ci sinfi bitirdikdən sonra hərbi xidmətə yollandı. O, böyük arzularla yaşayırdı. Bitib-tükənməyən bu arzuları həyata keçirmək üçün yorulmadan çalışırdı: "Oğlum əsgəri xidmətini yerinə yetirib qayıtdıqdan bir il sonra erməni təxribatı nəticəsində 44 günlük Vətən müharibəsi başladı. Elə həmin gün, sentyabrın 27-də evə gəlib de-

di ki, ana, könüllü olaraq döyüşə getmək istəyirəm. Səxavət ailədə tək övlad olduğuna görə ona dedim ki, bəs sən bizi fikirləşmirsən? Müharibəyə getsən, başına bir gəlsə necə olacağıq, nə edəcəyik? Soruşdu ki, o nə deməkdir, ana, yurdu-muzu qorumağa kimliyindən, ailə vəziyyətindən asılı

yaralı olduğunu deyiblər, sonra isə şəhid olduğunu öyrənib. Həmin kədərli günlərdən söz açan şəhid anası dedi:

- Oktyabrın 22-si axşam evimizə gəlib dedilər ki, sizi Abşeron Rayon Səfərbərlik və Hərbi Xidmətə Çağırış şöbəsinə çağırırlar. Bundan bir müddət əvvəl mənə Səxavətin ya-



Qəlpə yarasından şəhid olub

Döyüş yoldaşları da onun haqqında xoş sözlər dedilər. Səxavətin Füzulidən başlayan döyüş yolu Cəbrayıldan, Hadrutdan və Xocavənddən keçib. Sonuncu döyüşü isə Füzuli rayonunun ərazisindəki böyük strateji əhəmiyyətə malik olan Ərgünəş yüksəkliyi uğrunda olub. Yaralı döyüş yoldaşı, həm də yaxın dostu olan Rəşad Mehdiyev xilas edərkən düşmənin atdığı minaatan mərmisi onun yaxınlığına düşüb. Oktyabrın 20-də aldığı qəlpə yarasından şəhid olub. Səxavət Abbasov oktyabrın 22-də Abşeron rayonundakı Şəhidlər xiyabanında dəfn edilib.

2 nömrəli uşaq bağçasında cəsur döyüşçü Səxavət Abbasovun müəllimi olmuş Şamama Rzaadə onu kövrək hisslərlə xatırladı. Dedi ki, Səxavət çox sakit, bacarıqlı uşaq idi: "Yadıma gəlir ki, onun xüsusi yaddaşa sahib olması hamımızı heyran etmişdi. Şeir-ləri tez bir zamanda əzbərləmək bacarığı və çox şirin də səsi var idi. Şəxavətin hər sözündən, hər hərəkətindən vətənpərvərlik duyulurdu. Şəhid olduğunu eşidəndə çox sarsıldıq. İndi bağçada Səxavətə, onun qəhrəmanlığına həsr olunmuş guşə düzəltmişik. Gənclərə onun qəhrəmanlığından danışırıq, şəhidimizi həmişə hörmətlə anırıq".

Səxavət Abbasovun anası Maisə Abbasovanın övladı haqqında dedi ki, qürur dolu bu sözlər heç vaxt yaddaşlardan silinməyəcək: "Mən oğlum Səxavətlə həmişə öyünəcəyəm, fəxr edəcəyəm. Çünki o torpaqlarımızın azadlığı uğrunda gedən döyüşlərdə şəhid olub. Şəhidlər isə heç vaxt unudulmur".

Anaların övladlarının qəhrəmanlığı ilə fəxr etməsi hər birimizdə xoş hisslər oyadır. Təkcə analar deyil, bütün Azərbaycan xalqı yurdumuzun azadlıq carçıları olan şəhidlərlə qürur duyur və öyünür.

Vahid MƏHƏRRƏMOV,
"Azərbaycan"